



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1675/32 - 2010 ඔක්තෝබර් 14 වැනි බ්‍රහස්පතින්දා - 2010.10.14

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

ශ්‍රී ලංකා මහ බැංකුවේ දැන්වීම්

1988 අංක 78 දරන මුදල් සමාගම් පනත

1988 අංක 78 දරන මුදල් සමාගම් පනතේ 33 වැනි වගන්තිය යටතේ ශ්‍රී ලංකා මහ බැංකුවේ මුදල් මණ්ඩලය විසින් සාදන ලද රීති.

2010 ක් වූ ඔක්තෝබර් මස 06 වැනි දින,
කොළඹ,
ශ්‍රී ලංකා මහ බැංකුවේ දී ය.

නිවාඩ් අජිත් ලෙස්ලි කබිරාල්,
සභාපති,
මුදල් මණ්ඩලය,
ශ්‍රී ලංකා මහ බැංකුව.

2010 අංක 1 දරන මුදල් සමාගම් (ලියාපදිංචි කිරීමේ සහ බලපත්‍ර දීමේ - සංශෝධන) රීති

1. "2010 අංක 1 දරන මුදල් සමාගම් (ලියාපදිංචි කිරීමේ සහ බලපත්‍ර දීමේ - සංශෝධන) රීති" යනුවෙන් හඳුන්වනු ලබන මෙම රීති, 1988 අංක 78 දරන මුදල් සමාගම් පනතේ 2 වැනි වගන්තිය යටතේ ලියාපදිංචි වූ ඕනෑම මුදල් සමාගමකට අදාළ වන අතර, එය වහාම බලපවත්වන පරිදි ක්‍රියාත්මක විය යුතු ය.

2. 2005 අංක 1 දරන මුදල් සමාගම් (ලියාපදිංචි කිරීමේ සහ බලපත්‍ර දීමේ) රීතිවල 5 වැනි සහ 6 වැනි රීති මෙයින් අවලංගු කොට ඒ වෙනුවට පහත දැක්වෙන රීති ආදේශ කරනු ලැබේ :-

"5. 2011 ජනවාරි මස 01 වැනි දින සිට මුදල් සමාගමක් විසින් සිය පළමු ලියාපදිංචි වර්ෂය සඳහා ගෙවිය යුතු බලපත්‍ර ගාස්තුව රු. 5,00,000/= වන අතර, එය ලියාපදිංචි කරන දින හෝ ඊට පෙර ශ්‍රී ලංකා මහ බැංකුවට ගෙවිය යුතු ය."

"6. 1988 අංක 78 දරන මුදල් සමාගම් පනත යටතේ ලියාපදිංචි වී ඇති සෑම මුදල් සමාගමක් ම වාර්ෂික බලපත්‍ර ගාස්තුව ආසන්න පූර්ව ලීන් වර්ෂය අවසන් වීමට දින 30 ක් ඇතුළත ශ්‍රී ලංකා මහ බැංකුවට ආසන්න පූර්ව මුදල් වර්ෂයේ අවසාන ශේෂ පත්‍රයේ මුළු වත්කම් ප්‍රමාණය පදනම් කොට ගෙන පහත සඳහන් පරිදි ගෙවිය යුතු ය ;

මුළු වත්කම් ප්‍රමාණය	වාර්ෂික බලපත්‍ර ගාස්තුව රු.
රුපියල් බිලියන 1 හෝ ඊට අඩු	1,50,000/=
රුපියල් බිලියන 1 ට වැඩි සහ රුපියල් බිලියන 10 දක්වා	2,50,000/=
රුපියල් බිලියන 10 ට වැඩි	5,00,000/=